

सुलभ शौचालय का लोकार्पण

रायपुर, 7 जनवरी। नगर पालिक निगम रायपुर के माध्यम से केन्द्र प्रवर्तित स्वच्छ भारत मिशन में स्वच्छ सर्वेक्षण 2017 के अंतर्गत राजधानी शहर रायपुर के पंडरी स्थित मिनीमाता नया बस स्टैंड परिसर में नागरिकों को जीवन में स्वस्थ व स्वच्छ परिवेश उपलब्ध करवाने स्थायी रूप से व्यवस्था करते हुए 30 सीटर क्षमता वाले सुन्दर व सर्वसुविधा युक्त सुलभ शौचालय काम्पलेक्स की शानदार सौगात मिली है। आज प्रदेश के लोकनिर्माण मंत्री श्री राजेश मूणत ने महापौर श्री प्रमोद दुबे के साथ मिनीमाता नया बस स्टैंड परिसर पंडरी पहुंचकर चोलामंडलम इन्वेस्टमेंट एण्ड फाइनेंस लिमिटेड के सहयोग से 36 लाख 70 हजार रु. की लागत से निर्मित नवीन सर्वसुविधा युक्त सुलभ शौचालय काम्पलेक्स का फीता काटकर लोकार्पण जनउपयोग हेतु करते हुए शानदार सौगात दी। इस अवसर पर जानकारी दी गई कि नागरिकों को शुद्ध आरओ जल उपलब्ध करवाने नवीन सुलभ के समीप शीघ्र नया वाटर

एटीएम स्थापित करने आवश्यक कार्यवाही जनहित में जनसुविधा हेतु स्वच्छ जल आपूर्ति सस्ती दर पर सबके लिए सुलभ करने नगर निगम रायपुर के माध्यम से की जायेगी। स्वच्छ भारत मिशन में स्वच्छ सर्वेक्षण 2017 के अंतर्गत नगर निगम रायपुर के माध्यम से आयोजित इस संक्षिप्त व गरिमापूर्ण आयोजन के दौरान मुख्य रूप से नगर निगम सभापति श्री प्रफुल्ल विश्वकर्मा, रायपुर उत्तर विधायक श्री श्रीचंद सुन्दरानी, निगम नेता प्रतिपक्ष श्री सूर्यकांत राठौड़, लोककर्म विभाग अध्यक्ष श्री सतनाम सिंग पनाग, जोन 2 अध्यक्ष श्रीमती किरण दिलीप सारथी, जोन 3 अध्यक्ष डॉ. प्रमोद साहू, पार्षद श्री भावेश पिथालिया, श्री विठ्ठल भाई पटेल, रायपुर यातायात संघ के अध्यक्ष श्री अनिल पुसदकर, चोलामंडलम इन्वेस्टमेंट एण्ड फाइनेंस के सीएफओ श्री अरूण सेलवन, बिजनेस हेड श्री रविन्द्र कुंडु, सुलभ इंटरनेशनल छत्तीसगढ़ के अध्यक्ष श्री संजीव चौधरी।